



பொங்கல் பண்டிகையை முன்னிட்டு, தமிழ்நாடு முழுவதும் குடும்ப அட்டைதாரர்களுக்கு தலா ஒரு கிலோ அரிசி, சர்க்கரை, ஒரு முழுக்கரும்பு ஆகிய பொங்கல் பரிசுத்தொகுப்புடன் ரூ.3 ஆயிரம் ரொக்கம் மற்றும் விலையில்லா வேட்டி, சேலை வழங்கும் திட்டத்தை முதல்அமைச்சர் மு.க.ஸ்டாலின் அவர்கள் தொடங்கி வைத்தார். இதன் தொடர்ச்சியாக கிருஷ்ணகிரி மேற்கு மாவட்டம் ஓசூர் மாநகராட்சி எஸ்.பி.எம். காலனி, மிகுதரபள்ளி ஆகிய இடங்களில் உள்ள ரேஷன் கடைகளில் கிருஷ்ணகிரி மேற்கு மாவட்ட செயலாளர் சட்டமன்ற உறுப்பினர் ஓய். பிரகாஷ் பயனாளிகளுக்கு, பொங்கல் பரிசு தொகுப்பு, வழங்கினார். இதில், ஓசூர் மாநகர மேயர் சத்யா, மாநகராட்சி வரிவிதிப்புக்குழு தலைவர் சென்னீரப்பா, மாநில பொறியாளர் அணி துணை செயலாளர் ஞானசேகரன், பகுதி செயலாளர் ராஜா,மாவட்ட இளைஞரணி அமைப்பாளர் சுமன் மற்றும் கழக நிர்வாகிகள், பொதுமக்கள் கலந்து கொண்டனர்.



ஈரோடு மாவட்டம் 1வது மண்டலம் 3வது வட்டத்தை சார்ந்த குறிஞ்சி நகர், மாதேஸ்வரன் நகர், கலைஞர் நகர் ஆகிய பகுதிகளை சார்ந்த 51 குடும்பங்களுக்கு மண்டல தலைவர் ப.க.பழனிசாமி தலைமையில் மாநகர கழக செயலாளர் மு.சுப்பிரமணியம் முன்னிலையில் பட்டா வழங்கப்பட்டது. நிகழ்வில் மாவட்ட துணை செயலாளர் க.சின்னையன், 3வது வட்ட கழக செயலாளர் கருணாநிதி, மாணிக்கம், ராஜேஷ் உள்ளிட்ட பலர் கலந்து கொண்டனர். பட்டா பெற்றவர்கள் தங்களுக்கு நீண்ட நாள் கோரிக்கையை நிறைவேற்றிய தமிழக முதலமைச்சருக்கும், வீட்டுசேதி, மதுவிலக்கு மற்றும் ஆயத்தீர்வைத் துறை அமைச்சருமான சு.முத்துசாமி ஆகியோருக்கு நன்றியை தெரிவித்தனர்.

அ.நடராஜன் தலைமையில்

பெரம்பலூர் மாவட்ட செயற்குழுக் கூட்டம்!

மாவட்ட கழக பொறுப்பாளர் வீ.ஜெகதீசன் - - எம்.பிரபாகரன் எம்.எல்.ஏ. பங்கேற்பு!

மீனவர் நலவாரிய உறுப்பினர் சேர்க்கைப் பணிகள் தொடக்கம்

கழகத் தலைவரின் திட்டங்களால் மீனவர்கள் வாழ்வில் ஏற்றம்!

கழக மீனவர் அணிச் செயலாளர் - மீனவர் நலவாரியத் தலைவர் அ.ஜோசப் ஸ்டாலின் பேச்சு

குமரி, ஜன. 12- கழகத் தலைவரின் ஆட்சியில் மீனவர்கள் வாழ்வில் ஏற்றம் தரும் வகையில் பல்வேறு வகையான திட்டங்கள் செயல்படுத்தப்பட்டு வருகிறது. அந்தவகையில் மீனவர் நலவாரியத்தில் அதிக அளவிட எள்ள மீன்பிடித் தொழிலாளிகளை உறுப்பினராக சேர்க்க கழகத் தலைவர், முதல்வர் அவர்கள் உத்தரவிட்டிருக்கிறார்.

அதன்படி, மீனவர் நலவாரிய உறுப்பினர் சேர்க்கையை கழக மீனவர் அணிச் செயலாளரும், தமிழ்நாடு மீனவர் நலவாரியத் தலைவருமான அ.ஜோசப் ஸ்டாலின் தீவிரமாக மேற்கொண்டு வருகிறார். இதற்கென தமிழகம் முழுவதும் 100 இடங்களில் சிறப்பு முகாம்கள் நடத்தப்பட்டு வருகிறது. 8 ஆம் தேதி முதல் தொடங்கிய இந்த முகாம், வரும் 31 ஆம் தேதிவரை நடக்கிறது.

தொடக்க நாளில் முட்டம், கடியப்பட்டணம், குளச்சல், கோடிமுனை, இணையம், தேங்காய் பட்டணம், தூத்தூர், வள்ளவினை ஆகிய மீனவ கிராமங்களில் உறுப்பினர் சேர்க்கையும், அது தொடர்பான விழிப்புணர்வு முகாபும் நடைபெற்றது.

இந்நிகழ்வில் பேசிய கழக மீனவர் அணிச் செயலாளரும், மீனவர் நலவாரிய தலைவருமான அ.ஜோசப் ஸ்டாலின், கடல் தொழிலில் ஈடுபடமுடிக்கும் ஒவ்வொரு

வரும், மீனவர் நல வாரியத்தில் உறுப்பினராக சேர வேண்டியது மிக,மிக அவசியம். தமிழ்நாடு மீனவர் நல வாரியத்தின் வாயிலாக பல்வேறு ஆக்கப்பூர்வமான பணிகள் நடைபெற்று வருகின்றன. அதையெல்லாம் மீனவர்கள் பயன்படுத்திக் கொள்ள வேண்டுமென்றால் நலவாரியத்தில் உறுப்பினராவது மிகவும் அவசியம்.

மீன்பிடித் தொழில் என்பதே... இயற்கை சீற்றங்கள், மாறிவரும் கடல் காலநிலை, பருவநிலை மாறுபாடு உள்ளிட்ட பல்வேறு காரணங்களினால் மிகவும் அபாயம் கொண்டதாக உள்ளது. மற்ற தொழில்களை ஒப்பிடுகையில் கடல் தொழில் அதிகளவிடவான ஆபத்துகள் நிறைந்தது. அதே நேரத்தில் நாட்டிற்கே அதிக அளவு அந்நிய செலாவணியை ஈட்டி தருவதில் மீனவர்களின் பங்களிப்பு முக்கியமானது.

எந்தச் சூழலிலும் கடல் அன்னை மீனவர்களை கண்ணின் இமையோல் காப்பதைப் போல, கழகத் தலைவர், முதல்வர் அவர்கள் களும் மீனவர்களுக்காக பல்வேறு நலத்திட்டங்களை செயல்படுத்தி வருகிறார். இந்தாபிரம் ரூபாயாக இருந்த மீன்பிடி தடைக்கால நிவாரணத் தொகையை 8000 ரூபாயாக உயர்த்தியது முதல்வர் அவர்கள் தான். அந்தவகையில் மீனவ சமூகத்திற்கு முதல்வர் அவர்கள் தந்த திட்டங்கள் ஏராளம் என்பதை



யும் உங்கள் மத்தியில் சுட்டிக்காட்டக் கூடப்பட்டுள்ளேன். தலைவர் அவர்களின் பொற்கால ஆட்சியில் குமரிமாவட்ட கடற்கரை கிராமங்களின் பாதுகாப்பு மற்றும் உட்கட்டமைப்பு வசதிகளுக்காக மட்டும் 567 கோடி ரூபாய் ஒதுக்கப்பட்டிருந்தது. அண்மையில் கூட தேங்காய் பட்டணம் மீன்பிடித் துறைமுகத்தில் 60 கோடி ரூபாய் மதிப்பீட்டில் கூடுதல் உட்கட்டமைப்பு வசதிகள், கண்னியாகுமரி பொறியநாயகி தெரு மீனவ கிராமத்தில் 26 கோடி ரூபாய் மதிப்பீட்டில் தூண்மூல் வளைவுடன் கூடிய மீன இறங்குதளம் ஆகியவை அமைக்கப்பட்டு முதல்வரே காணொலி வாயிலாக திறந்துவைத்தார்.

இப்படி, கழக ஆட்சியில் மீனவர்களுக்கு மேற்கொள்ளப்பட்டுள்ள திட்டங்கள் குறித்தும் மீனவர்கள் ஒவ்வொருவரும் புரிந்து கொள்ள வேண்டும். கழக ஆட்சியில் நிறைவேற்றப்பட்ட திட்டங்கள் குறித்து ஒவ்வொரு மீனவரும் சிந்தித்து எதிர்வரும் தேர்தல்

காலத்தில் செயல்பட வேண்டும். என்று கூறினார்.

தொடர்ந்து கழக மீனவர் அணி செயலாளரும், தமிழ்நாடு மீனவர் நலவாரியத் தலைவருமான அ.ஜோசப் ஸ்டாலின் மீனவ கிராமங்களில், கழகத் தலைவர், முதல்வரின் உத்தரவின்படி, தமிழக அரசின் பொங்கல் பரிசுத் தொகுப்பு விநியோகத்தை தொடக்கி வைத்தார். அதில் பேசிய அ.ஜோசப் ஸ்டாலின், கழகத் தலைவர் அவர்கள் பொங்கல் பரிசுப் பொருட்களுடன், மூவாயிரம் ரூபாய் ரொக்கம் வழங்கியுள்ளார். பொங்கல் பொங்குவது போல், இல்லம் எல்லாம் இன்பம் பொங்கட்டும். மீனவ மனங்களுக்கு ஏராளமான திட்டங்களை வழங்கியுள்ள திராவிட மாடல் ஆட்சி தொடர்ந்திட, மீண்டும் 2.0 அமைந்திட மீனவர்கள் உறுதுணையாக இருக்க வேண்டும். என்று பேசினார்.

மின் கழகத் தொ.மு.ச. மத்திய சங்கத் தேர்தல் தொ.மு.ச. பேரவை அறிவிப்பு

தொழிலாளர் முன்னேற்றச் சங்கப் பேரவை யில் இணைந்து செயல்பட்டு வரும் “தமிழ்நாடு மின் கழகத் தொழிலாளர் முன்னேற்றச் சங்கத்தின்” (பதிவு எண் 38/CPT, பேரவை இணைப்பு எண். 26) மத்திய சங்க நிர்வாகிகள் தேர்தலை நடத்திட பேரவை இணைப் பொதுச்செயலாளர் திரு. ஜெ.விஜய குமார் அவர்கள் தேர்தல் ஆணையாளராக நியமனம் செய்யப்பட்டுள்ளார். அதன்படி கீழ்க்கண்ட தேர்தல் அட்டவணை பின்படி தேர்தல் நடைபெறும் என அறிவிக்கப்படுகிறது.

தேர்தல் கால அட்டவணை
மத்திய சங்க நிர்வாகிகள் தேர்தல்
வாக்காளர் பட்டியல் வெளியிடுதல் - 10.01.2026
நண்பகல் 12.30 மணி
வேட்பு மனு படிவம் வழங்குதல் - 19.01.2026 காலை 11.00 மணி
வேட்பு மனு தாக்கல் - 20.01.2026 காலை 10.00 மணி
முதல் நண்பகல் 12.30 மணி வரை
வேட்புமனு பரிசீலனை -20.01.2026 மதியம் 1.30 மணி
முதல் மதியம் 3.00 மணி வரை
தகுதியான வேட்பாளர் பட்டியல் வெளியிடுதல் - 20.01.2026 மதியம் 3.30 மணி
வேட்பு மனு திரும்பப் பெறுதல்-20.01.2026 மதியம் 3.30 மணி
முதல் மாலை 5.00 மணி வரை
இறுதி வேட்பாளர் பட்டியல் வெளியிடுதல்-20.01.2026 மாலை 6.00 மணி
போட்டியிருப்பின் வாக்குப் பதிவு-25.01.2026 காலை 10.00 மணி முதல் மதியம் 1.00 மணி வரை
வாக்குப் பதிவு முடிந்தவுடன் வாக்குகள் எண்ணப்பட்டு முடிவுகள் அறிவிக்கப்படும்.

குறிப்பு:-

- 1)தேர்தல் நடைமுறைகளான வேட்பு மனு படிவம் வழங்குதல், வேட்பு மனுத்தாக்கல், வேட்பு மனு பரிசீலனை, இறுதி வேட்பாளர்கள் பட்டியல் வெளியிடுதல் உள்ளிட்டவை சென்னை அண்ணா சாலையில் உள்ள மின் கழக தொ.மு.ச. மத்திய சங்க அலுவலகத்தில் நடைபெறும்.
- 2)வாக்குப் பதிவு, வாக்கு எண்ணிக்கை, முடிவுகள் அறிவித்தல் ஆகிய பணிகள் திருச்சி பெல் தொ.மு.ச. அலுவலகத்தில் நடைபெறும்.
- 3) தேர்தல் விதிமுறைகள், வேட்பு மனு மற்றும் வேட்பாளர் கட்டணம் விபரங்கள் தேர்தல் ஆணையாளரால் தனியாக வெளியிடப்படும்.

தேர்தல் ஆணையரின் முடிவே இறுதியானது.

10.01.2026

இடம் : கலைஞரகம்

மு.சண்முகம், Ex.MP

பொதுச்செயலாளர், தொ.மு.ச. பேரவை



தமிழ்நாடு முதலமைச்சர் அவர்களின் குடும்ப அட்டைதாரர்களுக்கு பொங்கல் பரிசு தொகுப்புகளுடன் ரூ. 3000 வழங்கும் திட்டத்தை தொடங்கியதை அடுத்து திருச்சி மாவட்டம், மண்ணச்சநல்லூர் பேரூராட்சியில் எஸ். கதிர்வன் எம்.எல்.ஏ. குடும்ப அட்டைதாரர்களுக்கு பொங்கல் பரிசு தொகுப்பினை வழங்கினார்.உடன் ஒன்றிய செயலாளர்கள்,நகர செயலாளர்கள், கிளைச் செயலாளர்கள்,கழக நிர்வாகிகள் மற்றும் பொதுமக்கள் பலர் கலந்து கொண்டனர்.



சேலம் கிழக்கு மாவட்டம் அயோத்தியாப் பட்டணம் தெற்கு ஒன்றியம் மாசிநாயக்கன்பட்டி ஊராட்சி நியாய விலைகடை தமிழக அரசின் பொங்கல் தொகுப்பு மற்றும் ரொக்கம் 3000/ பொதுமக்களிடம் தெற்கு ஒன்றிய செயலாளரும், முன்னாள் ஒன்றிய குழு தலைவருமான ஏ. விஜயகுமார் வழங்கினார். இந்நிகழ்ச்சியில் பேரூர் செயலாளர் பாபு மற்றும் ஒன்றிய நிர்வாகிகள், கூட்டுறவு அதிகாரிகள் கலந்து கொண்டனர்.



தருமபுரி அரசு கலைக்கல்லூரி கலையரங்கத்தில் “உங்க கனவு சொல்லுங்க ” திட்ட துவக்க விழா நிகழ்ச்சி காணொலி காட்சி வாயிலாக ஒளிபரப்பபட்டது.இந்நிகழ்வில் தருமபுரி மாவட்ட ஆட்சித்தலைவர் ரெ.சதீஸ் மற்றும் தருமபுரி கிழக்கு மாவட்ட பொறுப்பாளர் வழக்கறிஞர்.ஆ.மணி எம்.பி. ஆகியோர் கலந்து கொண்ட. இத்திட்டத்தில் பங்கேற்றவை தன்னார்வர்களுக்கு தொப்பி மற்றும் கைபேசி இணைப்புகளை வழங்கினர்.உடன் தருமபுரி நகர மன்ற தலைவர் லட்சுமி மாது, மாவட்ட வருவாய் அலுவலர் கவிதா,வருவாய் கோட்டாட்சியர் காயத்ரி,நகர செயலாளர் எம்.பி.கௌதம் மற்றும் மகளிர் சுயஉதவி குழுவினர் உள்ளிட்ட பலர் கலந்து கொண்டனர்.



கோவை மாவட்ட கழக முன்னோடி துறை.தேவராசன் அவர்களின் 32 ம் ஆண்டு நினைவுநாளை முன்னிட்டு முன்னாள் அமைச்சர் பொங்கலூர் நா.பழனிச்சாமி தலைமையில் மாநகர் மாவட்ட பொறுப்பாளர் துறை,செந்தமிழ்செல்வன் முன்னிலையில் அவரது திருவுருவப்படித்திற்கு மாலை அணிவித்து மலர்நூலி மரியாதை செலுத்தினர். இதில் கழக தொழில்நுட்ப அணி இணைச் செயலாளர் டாக்டர்.மகேந்திரன், சட்டத்துறை இணைச்செயலாளர் வழக்கறிஞர் கே.எம்.தண்டபாணி, மாவட்ட துணைச் செயலாளர் கப்பனா செந்தில், பொதுக்குழு உறுப்பினர்கள் வெநா.உதயக்குமார், மு.ம.ச.முருகன், புதூர் மணிகண்டன், கார்த்திகேயன் உள்பட பகுதி கழக பொறுப்பாளர்கள், நிர்வாகிகள், வட்ட கழக செயலாளர்கள், மாமன்ற உறுப்பினர்கள், நிர்வாகிகள், சார்பு அணிகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.